МУКАДДЕС КИТАП СУРАТЛАРДА 
ДҮНИЭНИН ЯРАДЫЛЫШЫНЫН БАШЛАНЫШЫ 


из гиҗе ышыклар сөненде, әхли зады гаранкылыгын 


гуршаяндыгыны билйәнсиңиз. Бир вагтлар бүтин дүнйә 
хем, ине, шейле гараңкылыкдады. Шол вагтлар не от, не-де 
агачлар, не овадан гүллер, не-де гушлар барды. Хемме зат 
гаранкылык, гарым-гатымды. Йөне Худай әхли задың бейле 
галмагыны ислемеди. Ол бизиң төверегимиздәки бу аҗайып 
дүнйәни яратды. Биз хич хачан, хич бир задың өз-өзүнден 
дөремейәндигини билйәрис.Төверегимиздәки сазлашыкдан, 
гөзелликден долы дүнйә хем улы ве акылдар Ярадан барада 
шаятлык эдйәр. Дүнйәниң Худайың Сөзи боюнча ярадыландыгы 
Мукаддес Китапда шейле беян эдилйәр: 

„Башлангычда Худай гөги ве ери яратды. Ер бетгелшик ве 
бошды, чуң деңзиң йүзүнде гараңкылык барды, Худайың Рухы 
сувларың йүзүнде херекет эдйәрди. 

Худай дийди: «Ышык болсун». Ышык болды. Худай ышыгың 
оңатдыгыны гөрди; Худай ышыгы гараңкылыкдан айырды. 
Худай ышыгы гүндиз, гараңкылыгы болса гиҗе дийип атлан- 
дырды. Бир гиҗе-гүндиз гечипди. Бу — биринҗи гүнди. 

Худай дийди: «Сувларың ортасында гүммез болсун, ол ёкаркы 
сувы ашакы сувдан айырсын». 

Худай гүммез ясады; гүммезиң астындакы сувлары гүммезиң 
үстүндәки сувлардан айырды; шейдип, Худайың айданы болды. 

Худай гүммези гөк дийип атландырды. Бир гиҗе-гүндиз 
гечипди. Бу — икинҗи гүнди.. 

Худай дийди: «Гөгүң астындакы сувлар бир ере топлансын, 
гурулык гөрүнсин». Шейле хем болды. 

Худай гурулыгы ер, сувларың топлумыны хем деңиз дийип 
атландырды. Худай мунуң хем оңатдыгыны гөрди. Худай дийди: 
«Ер өсүмлиги, тохум берйән оты, ериң йүзүнде тохумы өзүнде 
болан, өз җынсына гөрә миве берйән агачлары гөгертсин». 
Шейле хем болды. 

Ер өсүмлиги, җынсына гөрә тохум берйән оты, тохумы өзүнде 
болан, җынсына гөрә миве берйән агачлары гөгертди. Худай 
мунуң хем оңатдыгыны гөрди. Бир гиҗе-гүндиз гечипди. Бу — 
үчинҗи гүнди”. 

(Барлык, 1-нжи бап:1-13) 

ДҮНЙӘНИҢ ЯРАДЫЛЫШЫНЫН ДОВАМЫ 


Хул дийди: «Гүндизи гижеден айырмак үчин гөгүн 

» АА гүммезинде ышыклар болсун; олар мөвсүмлерин, 
гүнлериң ве йылларың кесгитленмеги үчин аламатлар бол- 
сун. Олар ер йүзүни ягтылтмак үчин гөк гүммезинде ышык- 
лар болсун». Шейле хем болды. 

Худай ики улы ышык яратды: улы ышыгы гүндизе хөкүм- 
дарлык этмек үчин, кичи ышыгы хем гижэ хөкүмдарлык эт- 
мек үчин; Ол йылдызлары хем яратды. 

Ериң йүзүни ягтылтмак үчин, гүндизе, гижэ хөкүмдарлык 
эдип, ышыгы гараңкылыкдан айырмак үчин, Худай олары 
гөгүң гүммезинде гойды; Худай мунуң хем оңатдыгыны гөр- 
ди. Бир гиже-гүндиз гечипди. Бу – дөрдүнжи гүнди. 

Худай дийди: «Сувлар җанлы махлукларын сүрүлери би- 
лен долуп-дашсын, ериң үстүнде, гөк гүммезиниң астында 
гушлар учсун». 

Худай улы ләхеңлери, сувлары долдурып җынсларына гө- 
рә херекет эдйән хер хили жанлы махлугы, җынсына гөрә 
хер хили ганатлы Гушлары яратды; Худай мунуң хем оңатды- 
гыны гөрди. Худай: «Хасыллы болуң, көпелип, деңизлери 
долдурың, гушлар хем ерде көпелсин» дийип, олара берекет 
берди. Бир гиже-гундиз гечипди. Бу - бэшинжи гүнди. 

Худай дийди: «Ер жынсларына гөрэ жанлы махлуклары, 
мал-гара ве сүйренижилери чыкарсын». Шейле хем болды. 
Худай ериң вагшы хайванларыны жынсларына гөрә, мал- 
гараны жынсларына гөрэ, топракда сүйренйэн сүйренижилери 
ве жынсларына гөрә вагшы хайванлары яратды; Худай мунуң 
онатдыгыны гөрди”. 

Гудратлы Яраданын Сөзи билен дөрэн бүтин ер якымлы 
гүнешин нурундан нур алып, имисалалык ве аҗайып гөзел- 
лик билен гуршалыпды. Йөне бу энтек ярадылышын соңы 
дәлди. Худай адамзады яратмак карарына гелди. Ол муны 
адамлар шу аҗайып дүнйәде яшасын, өзлерини Ярадан билен 
ыснышыклы гатнашыкда сайып, Оны магтасынлар дийип 
этди. 

(Барлык, 1-нжи бап: 14-25) 

ИЛКИНЖИ АДАМЛАРЫН ЯРАДЫЛЫШЫ 


« Є дийди: „Биз Өз асыл-затымызда ве Өзумизе 
меңзеш эдип, адамы ярадалың; ол хем деңиздәки 
балыклара ве гөкдэки гушлара, хем-де мал-гара, бүтин ер 
йүзүне ве ерде сүйренйән сүйрениҗилере хөкүмдарлык этсин”, 
Шейдип, Худай ынсаны Өз суратында, Худайың суратында 
яратды; олары эркек ве аял эдип яратды. Худай олара ак 
пата берип дийди: „Хасыллы болуң, көпелип, ер йүзүни 
долдурын, оны табын эдиң, хем дениздэки балыклара ве 
гөкдәки гушлара хем-де ер йүзүнде херекет эдйән эхли җанлы 
махлуга хөкүмдарлык эдиң”. Худай дийди: „Ине, ер йүзүнде 
болуп, тохум берйэн хер өсүмлиги, өзүнде мивеси болан, 
тохум берйән хер агажы сизе бердим; сизе иймит болар. 
Ердәки әхли хайванлара, гөкдәки әхли гушлара ве ичинде 
җаны болуп, ер йүзүнде херекет эдйән эхли махлуклара иймит 
үчин бүтин гөк оты бердим” Шейле хем болды. Худай Өз 
ярадан әхли затларыны гөрди. Бу гаты оңатды. Бир гиже- 
гүндиз гечипди. Бу алтынжы гүнди. Шейлелик билен, гөк, ер 
ве оларың ичинде бар затларың ярадылышы тамамланды. 
Худай эден ишини единжи гүни тамамлады. Ол эден хемме 
ишинден соң единжи гүни дынч алды». 

Эркегин ады Адам, аялың ады хем Хавады. Худай олары 
гөрмегей, багтыяр эдип яратды. Олар өзлерини Яраданы 
бичак говы гөрердилер. Худай хем олары говы гөрерди. Худай 
ярадан затларының эхлисини олара берди, олара ак пата 
берди. Таңры гүндогар тарапда Эремде бир баг дикип, ясан 
адамыны шол ерде гойды. Олара: „Багы бежерин, оны горан” 
ДИЙДИ. 

(Барлык, 1-нжи бап: 26-31, 2-нжи бап: 7-22) 

АДАМ АТА БИЛЕН ХОВ ЭНЭНИН ЭРЕМ 
БАГЫНДАН КОВЛУШЫ 
«Я 
Үл өне Адам билен Хов эне Худайын табшырыгына гулак 
1 асмады. Худай хем олары бехиштден ковды. Бу вака 
шейле болды. 

Худай олара багдакы эхли агачларын мивесинден иймэге 
ругсат берипди, дине Ягшы билен Яманы Билме агажынын 
мивесинден иймэн дийипди. Худай: ,Бу табшырыгы ерине 
етирмесениз, өлерсиниз” дийип, олара айдыпды. 

Йөне, Худайың ве адамларың душманы болан шейтан Адам 
ата билен Хов энәни хеләклемеги йүрегине дүвди. Ол йылан 
сыпатына гирип, Хов энәниң янына гелди, дийди: „Догрудан, 
Худай сизе багың хич бир агаҗындан иймәң дийдими?” Хов 
эне хем: „Багың агачларының мивесинден ийип билйәрис. 
Йөне велин багың ортасындакы агажың мивеси барада Худай: 
Ондан иймәң, оңа эл дегирмәң, өләймәң дийди” дийип жогап 
берди. Шонда йылан оны хиле билен ёлдан чыкармагың 
күйүне дүшди ве дийди: „Ёк, өлмерсиңиз; Худай ондан иен 
гүнүңиз гөзүңиз ачылып, ягшыны, яманы сайгарып Худай 
ялы болҗагыңызы билйәр”. 

Шейтаның бу сөзлеринден соң Хов эне агаҗа середенде, 
онуң мивеси иймәге оңат, гөзе якымлы ве хөвеслендириҗи 
болуп гөрүнди, чүнки ол билим берйәрди. Ол яңкы агаҗың 
мивесинден ёлуп ийди, өз әри Адама хем ондан иймәге берди. 
Онсоң Худай Адама дийди: „Аялың сөзүне гулак асанлыгың, 
саңа „ондан ийме” дийип табшыран агаҗымдан иенлигиң 
үчин, топрак сен зерарлы лагнатлы болды. Өмрүң бүтин 
гүнлеринде зәхмет билен ишләп ондан иерсиң... Топрага 
өврүлйәнчәң маңлай дериң билен чөрек иерсиң; чүнки сен 
топракдан алындын, топраксың ве топрага өврүлерсиң”. 

Шейдип, Худай Адам ата билен Хов энәни бу аҗайып 
багдан ковды. Олар гайтадан оңа барып билмедилер. Шонуң 
үчин хем шу суратда олар гаты тукат. 

(Барлык, 3-нжи бап: 1—23) 

